



L-GĦAJNUNA UMANITARJA

L-għajnuna umanitarja hija qasam ta' azzjoni esterna tal-UE li jirrispondi għall-ħtiġijiet f'każ ta' diżastri naturali jew ikkawżati mill-bniedem. Id-[Direttorat Ġenerali għall-Protezzjoni Ċivili u l-Operazzjonijiet tal-Għajnuna Umanitarja Ewropej](#) (ECHO) tal-Kummissjoni jiffinanzja operazzjonijiet ta' sokkors u jikkoordina l-politiki u l-attivitajiet tal-Istati Membri. Il-Parlament u l-Kunsill jaġixxu bħala koleġiżlaturi fit-tfassil tal-istrategijatal-UE dwar l-għajnuna umanitarja u jieħdu sehem fid-dibattitu globali dwar azzjoni umanitarja aktar effikaċi.

IL-BAZI ĠURIDIKA

L-Artikolu 21 tat-[Trattat dwar l-Unjoni Ewropea](#) (TUE) jistabbilixxi l-prinċipji għall-azzjoni esterna kollha tal-UE (l-Artikolu 21(2)(g) ikopri l-azzjoni umanitarja).

L-Artikolu 214 tat-[Trattat dwar il-Funzjonament tal-Unjoni Ewropea](#) (TFUE) huwa l-bażi ġuridika għall-għajnuna umanitarja.

L-Artikolu 214(5) huwa l-bażi ġuridika għall-ħolqien ta' Korp Volontarju Ewropew ta' Għajnuna Umanitarja.

IL-QAFAS REGULATORJU U STRATEĠIKU

Ir-regoli għall-forniment tal-għajnuna umanitarja, inklużi l-istrumenti ta' finanzjament tagħha, huma stabbiliti fir-[Regolament tal-Kunsill](#) (KE) Nru 1257/96 tal-20 ta' Ġunju 1996 (ir-Regolament dwar l-Għajnuna Umanitarja). Dan ir-Regolament ma kienx ġie emendat meta strumenti oħra ġew riveduti bi tnejn għall-qafas finanzjarju pluriennali 2007-2013.

Il-qafas ta' politika ġenerali għall-assistenza umanitarja huwa deskritt fil-[Kunsens Ewropew dwar l-Għajnuna Umanitarja](#) (2007), iffirmit mit-tliet istituzzjonijiet tal-UE (il-Kummissjoni, il-Kunsill u l-Parlament). Il-Kunsens jiddefinixxi l-viżjoni komuni, l-oġettivi politiċi u l-prinċipji tal-UE dwar għadd ta' suġġetti, fosthom: il-kooperazzjoni umanitarja internazzjonali; il-prassi t-tajba fil-qasam tad-donazzjonijiet; it-tnaqqis tar-riskji tad-diżastri u t-tnejn għalihom; il-protezzjoni ċivili; u r-relazzjonijiet ċivili-militari. Il-Kunsens jirrikonferma wkoll l-erba' prinċipji umanitarji: l-umanità, in-newtralità, l-imparzjalità u l-indipendenza. It-test jipprevedi approċċ aktar koordinat u koerenti biex titwassal l-għajnuna, filwaqt li jorbot l-għajnuna umanitarja mal-iżvilupp sabiex l-UE tkun tista' tirrispondi b'mod aktar effikaċi għall-ħtiġijiet li qegħdin jiżdiedu.



L-ECHO

A. Farsa ġenerali u impatt

Għall-perjodu 2014-2020 ġew allokati EUR 6.62 biljun għall-istrument għall-għajnuna umanitarja. L-UE hija l-ikbar donatriċi tal-għajnuna umanitarja fid-dinja, billi tipprovdi s-sehem ewlieni tal-finanzjament globali għas-sokkors ta' emerġenza lill-vittmi ta' diżastri kkawżati mill-bniedem u dawk naturali. Parti minn dawn il-fondi jiġu direttament mill-Istati Membri, iżda l-parti l-kbira tiġi mill-baġit tal-UE. Id-Direttorat Ġenerali tal-Kummissjoni għall-Protezzjoni Ċivili u l-Operazzjonijiet tal-Għajnuna Umanitarja Ewropej (DG ECHO) huwa responsabbli mill-assistenza umanitarja u l-protezzjoni ċivili. Christos Stylianides fil-preżent huwa l-Kummissarju responsabbli għall-Għajnuna Umanitarja u l-Ġestjoni tal-Kriżijiet, u kien il-Koordinatur tal-UE għall-Ebola sa mill-24 ta' Ottubru 2014.

DG ECHO kiber matul is-snin u għandu persunal lokali f'aktar minn 40 ufficcju lokali. Ma jimplimentax programmi ta' assistenza umanitarja huwa stess; minflok, jiffinanzja operazzjonijiet implimentati mis-sħab tiegħu, jiġifieri l-NGOs, l-aġenziji tan-NU u l-organizzazzjonijiet internazzjonali. Il-kompiti ewlenin ta' ECHO huma li jipprovdi fondi, jivverifika li l-finanzi huma ġestiti tajjeb u jiżgura li l-beni u s-servizzi tas-sħab tiegħu jilħqu l-popolazzjonijiet milquta b'mod effettiv u rapidu sabiex jirrispondu għal htiġijiet reali.

Wara li jsejtn diżastru naturali jew fenomenu ieħor li jkun jeħtieġ assistenza umanitarja, l-esperti tal-għajnuna umanitarja ta' ECHO jwettqu valutazzjoni inizjali tas-sitwazzjoni fuq il-post. Sussegwentement il-fondi jingħataw mingħajr telf ta' żmien abbażi ta' din il-valutazzjoni – dan huwa l-"approċċ ibbażat fuq il-htigijiet" li jiddefinixxi l-ħidma ta' ECHO. L-għajnuna tiġi mgħoddija permezz ta' aktar minn 200 sieheb – inklużi l-aġenziji tan-NU, l-organizzazzjonijiet nongovernattivi (NGOs) u l-organizzazzjonijiet internazzjonali bħall-Moviment Internazzjonali tas-Salib l-Aħmar/tan-Nofs Qamar l-Aħmar – li magħhom ECHO ffirmat ftehimiet kuntrattwali *ex ante*. L-istruttura ta' ECHO tiżgura li l-fondi jintużaw b'mod trasparenti u li s-sħab jinżammu responsabbli għall-operat tagħhom.

FI-2017 ECHO impenja EUR 1.5 biljun f'assistenza umanitarja u protezzjoni ċivili biex jgħin persuni f'aktar minn 94 pajjiż. Dan l-ammont jirrifletti l-impenn kostanti tal-Kummissjoni Ewropea biex tirreaġixxi għall-htigijiet globali eċċezzjonalment kbar, prinċipalment ikkawżati minn diversi kunflitti mtawla u n-numru rekord ta' aktar minn 60 miljun persuna spostati b'mod furzat madwar id-dinja. Fi snin reċenti, il-baġit umanitarju inizjali tal-UE żdied regolarment permezz ta' trasferimenti addizzjonali, bi flus li jiġu primarjament mir-Riżerva tal-UE ta' Għajnuna f'Emerġenza u minn riallokazzjoni minn linji baġitarji oħra kif ukoll mill-Fond Ewropew għall-Iżvilupp.

FI-2017, 46.9% tal-fondi ta' ECHO kienu allokati għall-Afrika, 37.9% għal-Lvant Nofsani u l-pajjiżi ġirien tal-Ewropa, 6.1% għall-Asja u l-Paċifiku, 2.7% għall-Amerka Ċentrali u t'Isfel u l-Karibew, 1.5% għal diżastri f'postijiet oħra fid-dinja u 4.7 għal operazzjonijiet u appoġġ komplementari. Interventi kbar ta' għajnuna umanitarja komplew fis-Sirja u fil-pajjiżi ġirien tagħha, fil-Lvant Nofsani u fl-Afrika ta' Fuq, fis-Saħel, fil-Qarn tal-Afrika u fir-Repubblika Ċentru-Afrikana, fis-Sudan t'Isfel, fil-Jemen u fl-Ukrajna. Emerġenzi



godda li ġew bżonn l-assistenza tal-UE inkludew l-uragani Irma u Maria, li affettwaw lill-Karibew. L-UE kompliet ukoll tiffoka fuq il-"kriżijiet minsija" tad-dinja, li għalihom ġie allokat 15% tal-baġit umanitarju inizjali tal-2017.

Il-prijoritajiet politiċi

ECHO qiegħed jaħdem biex itejjeb ir-reazzjoni tiegħu għall-emergenzi u jipprovdi għajjnuna lill-pajjiżi mhux fl-UE biex isaħħu l-kapaċitajiet tagħhom waqt li jirrispondu għal kriżijiet kif ukoll jikkontribwixxi għal żvilupp fit-tul. Il-koordinazzjoni tal-għajjnuna umanitarja u ta' żvilupp kif ukoll il-qerda taċ-ċirku vizzjuż tat-tibdil fil-klima, il-ġuħ u l-faqar huma objettivi ewlenin għall-UE.

L-attivitajiet ta' [tnejnija għad-dizastri](#) huma wkoll parti mill-enfasi li ECHO jagħmel fuq ir-reziljenza. L-UE għandha rwol importanti ferm fit-tfassil tal-isforzi tal-komunità internazzjonali fir-rigward tal-interventi ta' mmaniġġjar tar-riskji tad-dizastri. Il-viżjoni ambizzjuża tal-Unjoni għall-futur kienet stabbilita fil-komunikazzjoni ta' April 2014, "Qafas ta' Hyogo għal Azzjoni wara l-2015: immaniġġjar ta' riskji biex tinkiseb reziljenza", maħruġa bi tnejnija għall-Konferenza Dinjija tan-NU dwar it-Tnaqqis tar-Riskju ta' Dizastri.

Minħabba l-għadd kbir ta' rifuġjati u ta' persuni spostati, spiss f'sitwazzjonijiet fit-tul, fl-2016 l-UE qablet li tiżviluppa l-approċċ orjentat lejn l-iżvilupp fil-perspettiva ta' spostament furzat. L-UE ser tqiegħed enfasi akbar fuq l-appoġġ tal-inklużjoni soċjoekonomika ta' persuni spostati b'mod furzat u fuq l-indirizzar tal-kawżi profondi ta' spostament fit-tul fil-kuntest tal-[Qafas ta' Rispons Komprensiv għar-Rifuġjati](#) tal-Kummissarju Għoli tan-Nazzjonijiet Uniti għar-Rifuġjati u l-impenn tal-Bank Dinji fir-rigward tal-[ispostament](#).

L-UE u l-Istati Membri kellhom rwol importanti matul is-[Summit Umanitarju Dinji](#) li sar f'Mejju 2016 f'Istanbul. L-UE nnifisha ħadet 100 impenn sabiex tikkontribwixxi għall-"Agenda għall-Umanità", li kienet ipprezentata waqt is-Summit mis-Segretarju Ġenerali tan-NU, u biex timplimenta "Grand Bargain", ftehim innovattiv ġdid bejn id-diversi atturi umanitarji sabiex tiżdied l-effiċjenza u l-effikaċja finanzjarja.

L-integrazzjoni tal-ugwaljanza bejn il-ġeneri u l-ġlieda kontra l-vjolenza bbażata fuq il-ġeneru għadhom prijoritajiet għad-DĠ ECHO, li introduċa markatur għall-kwistjonijiet tal-ġeneri għal operazzjonijiet ta' għajjnuna umanitarja. F'konformità mal-ħtieġa li tingħata prijorità lill-aktar gruppi vulnerabbli, l-appoġġ lill-edukazzjoni tat-tfal f'sitwazzjonijiet ta' emergenza huwa qasam fokali ieħor.

B. Strumenti oħra

L-assistenza tal-UE tinkludi tliet strutturi oħra: il-[Mekkanizmu tal-Unjoni għall-Protezzjoni Ċivili](#), il-Korpi Volontarji Ewropej ta' Għajjnuna Umanitarja u qafas ġuridiku ġdid li jipprovdi appoġġ ta' emergenza fl-Unjoni.

- Orġinarjament imwaqqaf fl-2001, il-Mekkanizmu tal-Unjoni għall-Protezzjoni Ċivili attwalment jinkludi 34 Stat – it-28 Stat Membru tal-UE flimkien mal-Maċedonja ta' Fuq, l-Iżlanda, il-Montenegro, in-Norveġja, is-Serbja u t-Turkija. Il-mekkanizmu tal-Unjoni jibni fuq sensiela ta' għodda: (1) Il-[Kapaċità Ewropea għal Reazzjoni f'każ ta' Emerġenza](#) (EERC) tipprovdi gabra volontarja ta' mezzi ta' reazzjoni diġà impenjati mill-istati partecipanti u proċess strutturat li jidentifika lakuni potenzjali



fil-kapaċitajiet; (2) l-[Ċentru ta' Koordinazzjoni għal Rispons ta' Emergenza](#) (ERCC) jiffunzjona bħala ċ-ċentru operazzjonali, filwaqt li jiffaċilita l-koordinazzjoni fl-interventi ta' protezzjoni 24/7; (3) l-[Sistema Komuni ta' Komunikazzjoni u Informazzjoni f'każ ta' Emergenza](#) (CECIS) timmira li ttejjeb il-komunikazzjoni f'sitwazzjonijiet ta' emerġenza permezz ta' allert u ta' notifika fuq il-web; (4) l-Deċiżjoni Nru 1313/2013/UE tas-17 ta' Diċembru 2013 tipprevedi wkoll netwerk ta' esperti mħarrġa disponibbli fi żmien qasir.

- Il-Korp Volontarju Ewropew ta' Għajnuna Umanitarja kien previst fl-Artikolu 214(5) tat-Trattat ta' Lisbona u f'Marzu 2014 ġie stabbilit bħala l-[Inizjattiva Voluntiera tal-Għajnuna tal-UE](#). Bit-tiżni tal-kapaċità tal-UE li tirreaġixxi għall-kriżijiet umanitarji, l-inizjattiva għandha l-għan li ssaħħaħ ir-reżiljenza ta' komunitajiet vulnerabbli f'pajjiżi terzi. Il-baġit tagħha għall-perjodu 2014-2020 huwa ta' EUR 147.0 miljun.
- Ir-regolament dwar l-appoġġ ta' emerġenza fl-Unjoni ġie adottat mill-Kunsill fil-15 ta' Marzu 2016 bl-għan li jirrispondi għas-sitwazzjoni umanitarja diffiċli kkawżata mill-kriżi tar-rifuġjati. Ir-regolament il-ġdid jippermetti li l-UE tgħin lill-Greċja u lil Stati Membri oħra affettwati biex jindirizzaw il-ħtiġijiet umanitarji tar-rifuġjati. Ir-regolament jista' wkoll jintuża fil-futur biex tirreaġixxi għal kriżijiet jew diżastri eċċezzjonali oħra b'konsegwenzi umanitarji gravi, bħal incidenti nukleari jew attakki terroristiċi. DĠ ECHO huwa responsabbli għall-implimentazzjoni tiegħu. Massimu ta' EUR 643 miljun f'fondi mill-UE (li jittieħdu mil-linji baġitarji għall-politiki interni u mingħajr riperkussjonijiet għall-assistenza umanitarja f'pajjiżi terzi) ser ikunu disponibbli permezz ta' organizzazzjonijiet sħab, bħall-aġenziji tan-NU, il-Moviment tas-Salib l-Aħmar u organizzazzjonijiet nongovernattivi bejn l-2016 u l-2019.

IR-RWOL TAL-PARLAMENT EWROPEW

Fil-qasam tal-istrategija tal-għajnuna umanitarja, il-Parlament jaġixxi bħala koleġiżlatur mal-Kunsill. Il-bażi ġuridika tal-istrategija tal-għajnuna umanitarja proposta mill-Kummissjoni (regolamenti) tiġi nneozjata, kif ukoll approvata (jew le), mal-Kunsill u mal-Parlament, b'konformità mal-proċedura leġislattiva ordinarja tal-UE. Il-miżuri ta' implimentazzjoni tal-Kummissjoni jitressqu wkoll quddiem il-Parlament, li għandu setgħat ta' sorveljanza. Fi ħdan il-Parlament, l-għajnuna umanitarja taqa' taħt ir-responsabbiltà tal-Kumitat għall-Iżvilupp (DEVE), u l-protezzjoni ċivili taqa' taħt il-Kumitat għall-Ambjent, is-Saħħa Pubblika u s-Sikurezza tal-Ikel (ENVI).

Barra minn hekk, il-Parlament jissorvelja l-għoti tal-għajnuna umanitarja u jfittex li jiżgura li d-dispożizzjonijiet baġitarji jaqblu mal-ħtiġijiet umanitarji. Il-Parlament b'mod regolari evidenzja l-ħtieġa li jiżdiedu l-fondi għall-għajnuna umanitarja u insista li jingħalaq id-distakk li qiegħed jikber bejn l-impenji u l-pagamenti.

Il-Kumitat DEVE, u l-Parlament iġenerali, ippruvaw ukoll – permezz ta' opinjonijiet u riżoluzzjonijiet, inklużi rapporti fuq inizjattiva proprja – li jinfluwenzaw id-deċiżjonijiet strateġiċi u l-orjentamenti ta' politika tal-Kummissjoni, pereżempju dwar il-kontribut tal-UE għas-Summit Umanitarju Dinji, l-edukazzjoni f'sitwazzjonijiet ta' emerġenza u rispons għat-tifqigħa tal-Ebola. Il-Parlament jeżamina mill-ġdid il-programm ta' ħidma annwali tal-Kummissjoni u l-istrategija operazzjonali ta' ECHO. Il-Kummissarju jiġi



mistieden b'mod regolari għal skambji ta' fehmiet mal-Kumitat DEVE. L-adozzjoni tal-"Kunsens Ewropew dwar l-Għajnuna Umanitarja" fl-2007 tat risposta ċara dwar il-pożizzjonijiet sodi adottati mill-Parlament. Il-Parlament sostna wkoll kwistjonijiet ta' politika oħrajn, bħar-reżiljenza, is-sigurtà tal-ikel u l-kollegament bejn l-għajnuna umanitarja u l-assistenza għall-iżvilupp. Il-Kumitat DEVE organizza [seduta ta' smiġħ dwar il-futur tal-għajnuna umanitarja tal-UE](#) fis-27 ta' Frar 2019.

Biex tissaħħaħ is-sorveljanza tal-Parlament fuq l-għajnuna umanitarja, sa mill-2006 il-Kumitat DEVE, kull sentejn, ħatar rapporteur permanenti għall-għajnuna umanitarja. Il-mandat tar-rapporteur jinkludi d-difiża tal-interessi tal-baġit tal-għajnuna umanitarja, il-monitoraġġ tal-programmi tal-għajnuna umanitarja u ż-żamma ta' kuntatti mill-qrib mal-komunità tal-għajnuna umanitarja. Din il-kariga fil-preżent okkupata minn Enrique Guerrero Salom. Huwa responsabbli wkoll minn rapport dwar l-implimentazzjoni tal-istrument ta' għajnuna umanitarja. Il-Parlament iżomm djalogu kostanti mal-Kummissarju Stylianides, li l-aħħar li indirizza l-Kumitat DEVE kien fit-22 ta' Jannar 2019 għal skambju ta' fehmiet dwar il-programm ta' ħidma u l-istrategġija operazzjonali tad-DĠ ECHO fl-2019.

Gonzalo Urbina Treviño
04/2019

